

УДК 930.271

В.М. Усманов

ЮТАЗЫ ТӨБӘГЕНЕЦ ТАШЪЯЗМА ИСТӘЛЕКЛӘРЕ

Статья посвящена исследованию сохранившихся эпитафических памятников на мусульманских кладбищах сёл Ютазинского района. В результате проведённой экспедиции было выявлено и зафиксировано более двухсот арабографических артефактов. Основная часть эпитафий выполнены из местных непрочных песчаников, которые под воздействием отрицательных природных факторов отслаиваясь легко разрушаются, выветриваются и уходят в небытие. И поэтому, при таких обстоятельствах, есть неотложная необходимость сохранения сведений «каменного архива», хотя бы путём составления свода эпитафических памятников в виде каталога с последующей публикацией для введения в научный оборот в наиболее полном объёме.

Более 80% информации мы получаем через зрительные органы. А в эпитафике главным носителем информации является сам объект, в данном случае, фотографии соответствующего качества, оттиски, эстампажи или прорисовки. В связи с этим, как приложение к данной статье предлагаются графические изображения – иллюстрации.

Ключевые слова: мастера письма по камню, эпитафические памятники, резчики письма, каллиграфы, прорисовки.

The article is devoted to the study of the preserved epigraphic monuments in the Muslim cemeteries of the villages of the Yutazinsky district. As a result of the expedition, more than two hundred Arabographic artifacts were identified and recorded. The main part of the epitaphs are made of local fragile sandstones, which, under the influence of negative natural factors, flaking off, are easily destroyed, weathered and go into oblivion. And therefore, under such circumstances, there is an urgent need to preserve the information of the «stone archive», at least by compiling a set of epigraphic monuments in the form of a catalog with subsequent publication for introduction into scientific circulation in the fullest possible volume.

We receive more than 80% of the information through the visual organs. And in epigraphy, the main data carrier is the object itself, in this case, photographs of appropriate quality, prints or drawings. In this regard, graphic illustrations are offered as an appendix to this article.

Keywords: masters of stone writing, epigraphic monuments, carvers of writing, calligraphers, drawings.

2023 елның 18–27 сентябрдә Татарстан Республикасы Фәннәр академиясенң Г. Ибраһимов исемдәге Тел, әдәбият һәм сәнгать институты тарафыннан оештырылган комплекслы фәнни экспедиция Татарстан Республикасының Ютазы районына кергән татар авылларында эшләде. Максаты – бу якларда сакланып калган мәдәни ядкәрләрне, шул исәптән эпитафик һәйкәлләрне дә барлау, теркәү, исәпкә алу иде. Ютазы төбәгендәге татар кабер ташлары, фәнни чыганак

буларак, А. Борһанов [Бурханов, 2012], М. Закирова, А. Ибраһимова, Ә. Хажиева [Закирова, Ибраһимова, Хажиева, 2022] һ. б. тарафыннан күпмедер күләмдә өйрәнелгән.

Иң борынгы истәлекләрдән Иске Урыссу авылы янында урнашкан калкулыктагы ике балбал – «Таш хатын» сыннарының (X–XII га-сырлар) булуы мәгълүм. Кызганычка каршы, алар 1940–1960 елларда жиимерелеп юкка чыкканнар.

Ташъязма истәлекләрдән, иң әүвәлгеләре – Иске Урыссуудагы Муса кызы Зөһрә һәм Бәйрәкәдәге Йосыф Котлыгмөхәммәд угылы Тәфкилев каберләренә 1767 һәм 1773 елларда куелган ташлар. Чагыштырмача, ташъязмаларга бай зиратлар Бәйрәкә, Иске Урыссу һәм Кәрәкәшле авылларында урнашкан. Сакланып калган борынгы кабер ташларының саны түбәндәгечә:

- Акбаш авылы – 22 (ташъязма);
- Акъяул авылы – 7;
- Байлар авылы – 0;
- Бәйрәкә авылы – 29;
- Бәйрәкә Тамак авылы – 3;
- Дим Тамак авылы – 7;
- Әпсәләм авылы – 7;
- Иске Каразирек авылы – 11;
- Иске Урыссу авылы – 40;
- Кече Урыссу авылы – 4;
- Кәрәкәшле авылы – 26;
- Көрәш Бүләк авылы – 3;
- Колчан авылы – 1;
- Салкын Чишмә авылы – 0;
- Ташкичү авылы – 8;
- Урыссу авылы – 8;
- Ютазы авылы – 19;
- Яңа Каразирек авылы – 19;
- Яссы Тугай авылы – 12.

Кабер ташларының күбесен кем язганлыгы төгәл билгеле түгел, әмма шунысы аңлашыла – алардагы язу-бизәкләрнең шактые жирле укымышлы кул осталары (еш кына дин әһелләре) тарафыннан башкарылган. Кайбер кабер ташларындагы авторлары безгә төгәл билгеле булмаган ташъязмалар читтә эшләтеп китерелгән. Мондый үрнәкләр Башкортстан һәм Татарстан республикалары чигендә урнашкан районнарда еш очрый. Кабер ташларының бер өлеше профессиональ осталар тарафыннан ясалган, шулар арасында берничәсе гади кятиб кенә түгел, ә чын мәгънәсендә хаттат дип саналырга хаклы. Кайбер кятибләр ташларда үзләренә исемнәрен дә уеп-язып калдырганнар, мәсәлән: «*Ошбуны яздым Гаделжәлил*» (Акбаш авылы), «*Кятиб Гали бине Мөхәммәдсадык*» (Акбаш авылы; Дим-Тамак авылы), «*Кятиб Зыяддин бине Хисамеддин, Чупай карьясе*» (Бәйрәкә авылы),

«Ошбуны язучы Шәрифүлла» (Акбаш авылы), «Кятиб Хәсән» (Ташкичү авылы). Эш барышында соңгы дәвер осталарының да исемнәрен язып алдык: мәсәлән, Акъюл авылында Заһид Инсаф улы Фәттахов (1951–2005), Наиль Кави улы Фәттахов.

Ташъязма ядкәрләренең күбесе шул урындагы карьерлардан (тау башларынан, елга буйларынан) чыгарылган «өлгереп житмәгән» йомшак һәм уалып барган ком-ташлардан ясалган, шул сәбәпле эпифанияләренең бер өлеше жуелып юкка чыккан яисә бик начар хәлдә сакланган. Аларның шактые катлам-катлам аерылып һәм ярылып жи-мерелә бара. Арада ныклы һәм каты ком-ташлар да бар, аларны еш кына шомартып, нечкә генә хәрәфләр белән уеп-чокып язганнар.

Фаразларга караганда, кайбер известьташлар Әлмәт ягындагы Чупай карьерынан китерелгән: мәсәлән, Зыятдин кятиб кулы белән язылган рельефлы таш. Ядкәрләр арасында мәрмәрдән яисә граниттан ясалган затлы ташлар табылмады.

Кайбер кабер ташларында нәсел тамгаларын очратырга мөмкин, әмма бу – сирәк күренеш, гомумән бу төбәктә борынгыдан килгән ыру билгеләре сакланмаган диярлек. Күп кенә зиратларда кабер өсләрен бура яисә кыргый ташлар белән уратып алганнар, алар күп түгел, әмма кайберләре безнең көннәргә кадәр саклана алган.

Ютазы ягындагы зиратларда гүр ташы урынына имән агачыннан ясалган кабер казыгы урнаштыру очраклары да бар, бу төбәктә аны башказык дип атап йөртәләр. Күрәсең, борынгы заманнарда, мондый гади башбаталарга¹ нәсел тамгалары уелып ясалган булгандыр. Хәзерге көннәрдә башказыкның киртләп алынган өлешендәге яссылыкка мәрхүмнәренең исем-шәрифләренең баш хәрәфләрен кисеп язганнар. Күпмедер вакыт үткәннән соң, матди мөмкинчелектән чыгып, башказык янәшәсенә язулы кабер ташы да куелган. Соңгы берничә дистә ел дәвамында мәрхүмнәренең портретларын мәрмәр ташларга ясап, кабер өстенә венюклар кую кебек читтән кергән гадәтләр дә өстенлек ала башлаган. Кабер ташларындагы язучыларның кайберләре тимер калайга (пластинкага) язылып, чардуганга беркетелгән.


Аңлашыла ки, борынгы яисә элекке гүр ташлары гарәп язуында башкарылган һәм бу традиция өзәлмәгән, безнең көннәргә кадәр сакланып кала алган. Дөрәс, хәзерге вакытта, кабер ташларындагы текстларның төп өлеше тулысынча кирилл хәрәфләре белән татарча языла. 1929–1940 еллар аралыгына караган язма ядкәрләр арасында латин хәрәфләре белән башкарылганнары да бар. Аларның күбесе, әйткәнәбезчә, уеп язылган, иң күркәм композицияләренең күп өлеше калкытып язу ысулы белән рельефлы рәвештә эшләнгән. Гадәттә, татар осталары гарәп хәрәфләренең кырларын кыек итеп кисеп язганнар һәм, шул рәвешле, ташъязмалардагы бизәкләрне төрле төсмерләр, сыгылмалы сызыклар белән баеп, сәнгати эсәр тудырырга тырышканнар. Кабер ташларында, нигездә, татарча шигъри

¹ Үлгән кешенең каберенә язып куелган кабер ташы.

юллар теркәлә, әмма бу төбәктә андый үрнәкләр күренмәде. Ютазы төбәге эпитафияләренә гына хас булган аерым үзенчәлекләр юк дәрәжәсендә, гомумән, биредә татарларда очрый торган ташъязма традицияләре саклана.

Ютазы районы авыллары зиратларында 2023 елда үткәрелгән комплекслы фәнни экспедиция барышында үзез без игътибар иткән каберташ язмалары текстларын һәм аларның транслитерацияләрен тәкъдим итәбез. Транслитерация фәнни камиллеккә дәгъва итми, әмма мөмкин кадәр төгәллекне сакларга тырышып, аерым очракта тәржемәсен дә бирергә омтылып эшләнде.

[Ишкенә] каберенә куелган таш.
Акбаш авылы, 1 нче зират




Текст	Транслитерация
لا اله الا الله محمد رسول الله	1 Лә иләһә иллә Аллах Мөхәммәд рәсүлуллаһ ¹
لا جل ايشكنه	2 ли әжели Ишкенә ²
اوشبونی مین یازدم عبدالجلیل	3 ошбуны мин яздым Габделжәлил

¹ Лә иләһә иллә Аллах Мөхәммәд рәсүлуллаһ – Аллаһтан башка илаһи зат юк, Мөхәммәд – Аллаһның илчесе.

² Ли әжели Ишкенә – Мәрхүм Ишкенә өчен.

Йосыф Котлыгмөхәммәд улы каберенә куелган таш, 1773 ел.
Бәйрәкә авылы¹




Текст	Транслитерация
...	1–5 ...
تاریح مسیحیه ایله	6 тарих мәсихия илә
۱۷۷۳ یلده مرزه یوسف	7 1773 йылда морза Йосыф
قوتلوع محمد او علی	8 Котлугмөхәммәд углы
شهد شهید شربتن نوش	9 шәһәдән шәһид ширбәтен нуш
قیلب ۵۵ عمر کچروب دارفنادین	10 кылыб ² 55 гомер кичереб дарелфәнадин
داربقایه رحلت قیلدی	11 дарелбәкая рихләт кылды

¹ Бу турыда төгәлрәк: Закиров Ә.Ә., Закирова М.Н., Хаҗиева Ә.Х. Бәйрәкә: тарих, мәҗрифәт, шәхесләр. Казан: «Школа» редакция-нәшрият үзәге, 2020. Б. 40–42; Ютазинский регион: проблемы истории и культуры. Село Байряка и Ютазинский район в системе культур и цивилизаций Юго-Восточного Татарстана и Волго-Уральского региона: материалы конф. // Серия «Восток – Запад: диалог культур и цивилизаций Евразии». Выпуск 11. Под редакцией А.А. Бурханова. Казань: Изд-во «ЯЗ», 2012. С. 352.

² Шәһәдән шәһид ширбәтен нуш кылыб – Шәһид булып үлем ширбәтен эчеп (вафат).

Исхак Муса улы каберенә куелган таш, 1895 ел.
Бәйрәкә авылы




Текст		Транслитерация
كل نفس ذائقة	1	Көллү нәфсин заикател-
الموت ثم الينا تر جعون	2	мәүт сөммә иләйнә түржәгунә ¹

¹ Көллү нәфсин заикател-мәүт сөммә иләйнә түржәгунә – Өлбәттә, үлем ачысын һәркем татыячактыр, соңра кубарылып, Миңа кайтырсыз («Ганкабут» сүрәсе, 57 нче аять).

هذا مرقد شريف	3	һазә мәрқадь шәриф ¹
اسحاق بن موسى	4	Исхак бине Муса
دار فنادان	5	дарелфәнадән
داربقابه رحلت	6	дарелбәкая рихләт
قيلىدى تاريخ مسيحيه	7	кылды тарих мәсихийә
ايله ۱۸۹۵ سنه ده مارط	8	илә 1895 сәнәдә март-
ننک ۶ نچى كوننده ياشى	9	ның 6 нчы көнендә
۶۳ ياشنده	10	63 яшендә


**Мөхәммәдсадыйк каберенә куелган таш. 1885 ел.
Дим-Тамак авылы**



Текст		Транслитерация
لا اله الا الله محمد رسول الله	1	Лә иләһә иллә Аллах Мөхәммәд рәсүлуллаһ
صاحب هذه القبور	2	сахиб һазә әл-кабер
محمد صديق	3	Мөхәммәдсадыйк
كاتب على	4	Кятиб Гали
۱۸۸۸ يله	5	1888 йылда

¹ Бу кабер иясенең хөрмәткә лаек кеше булуына ишарә.

Муса мулла Габделжәлил ... улының кызы **Зөһрә** каберенә куелган таш, 1767 ел. Иске Урыссу авылы



Текст	Транслитерация
تاریخ منکدا یوزده	1 тарих мендә йөздә
سکسان برنچی	2 сиксән беренче
یلنینک اچندا ایردی	3 йылының [әчендә] ирде
جمادل الاخر ایندا قزان ایوزینک	4 жомадиәл-ахыр аенда Казан өязенә
آلاط یولنک مرضالار اوروسینک	5 Алат юлының Морзалар Ырысының
موسی بن ملا عبد الجلیل مر...تلی	6 Муса бине мулла Габделжәлил Мор...тлы
اوغلینک قزی زهرا قبردور	7 углының кызы Зөһрә кабередер


Габдулла Әхмәдшаһ улы каберенә куелган таш,
1901 ел. Иске Урыссу авылы



Текст	Транслитерация
۱۹۰۱ یلده ۳۰ نجی مارطده	1 1901 йылда 30 нчы мартда
بسم الله الرحمن الرحيم	2 Бисмиллаһир ир-рахман ир-рахим ¹
دارفنادان داربقايه رحلت قلدي	3 дарелфәнадән дарелбәкая рихлэт кылды
وفات مرحوم عبد الله ابن	4 вафат мәрхүм Габдулла ибне
احمد شه بن ملاً محمد	5 Әхмәдшаһ бине мулла Мөхәммәд-
امين بن ابراهيم رحمت الله	6 әмин бине Ибраһим рәхмәтуллаһи
تعالی رحمت واسعت برهنه	7 Тәгалә рәхмәтән васыйгатән
یا الرحیم الرحیمین آمین	8 ... амин

¹ Бисмиллаһир ир-рахман ир-рахим – рәхимле, шәфкатле Аллаһ исеме белән.

Мөэминә Арыслан кызы каберенә куелган таш, 1802 ел.
Кәрәкәшле авылы



Текст		Транслитерация
۱۸۰۲ یلدا حوت	1	1802 йылда хут-
... ننگ ۲۱ ندا ...	2	ның 21 ндә ...
مقبر سنڭ صحبی مرحو	3	мәкъбәрәсенәң сахибе мәрхү-
مه [مؤمنه] بنت ارضلان	4	мә [Мөэминә] бинте Арыслан
....	5	...

Ютазы районы кабер ташларын өйрәнгәндә бик кызыклы мәгълүматларга да тап булдык. Мәсәлән, Риза Фәхретдинов үзенең хезмәтләрендә хәтта гади генә ташъязмаларны да исәпкә ала барган. Шуларның берсе – Урыссу авылының иске зиратындагы эшкәртелмәгән ташка уеп язылган текстлардан булып, билгеле шәхес – Тайсуган имамы Габденнасырның бабасы Әхмәр бине Габделмәннан каберенә куелган таш [Фәхретдинов, б. 22–23]. Ютазы районы зиратларында мәрхүм булган мәшһүр дин житәкчеләренә куелган эпиграфик истәлекләр дә бар, шуларның кайберләре – мулла Гобәйдулла, мулла Муса, мулла Сәлимжан, мулла Хөсәен, шәех Габделгали, мулла Мөхәммәдгази, мулла Габделжәлил, мулла Әхмәдшаһ, мулла Мөхәммәдәмин, сәүдәгәрләрдән – Мөхәммәдшәриф Габделмәжид углы һәм Хәжи.

Бу төбәк эпитафикасын өйрәнү шуны күрсәтте: кырыс табигать шартларында комташтан ясалган ядкәрләренең күбесе зыян күрсәдә, мондагы халык аларны кадерләп саклый белә. Бу уңай күренеш дин һәм мәгърифәт үзәкләренең берсе булган бай тарихлы Бәйрәкә авылына аеруча хас. Авылдагы элекке мәдрәсә биналарының да, иске зираттагы ташъязмаларның да, шул исәптән, данлыклы муллаларының каберләре дә караулы булуына һәм тәртиптә саклануына

игътибар иттек. Кайбер кабер ташларында шәһәр-авыл исем-атамалары да телгә алына, мәсәлән: әл-Бәйрәкәви, «Чупай карьясе», «Алат юлының Морзалар Ырысы», Бурсык авылы, Казан.

Эш барышында ташларның саклану дәрәжәсенә карап сайларга һәм исәпкә алырга тырыштык, алардагы язуларны укыдык һәм фоторәсемгә күчәрдек. Бер жыентыкка тупланган бай һәм кызыклы тарихи чыганаclar төбәк һәм татар тарихын өйрәнүчеләргә файдалы кулланма булып дип ышанабыз. Мәдәни язма ядкәрләр көннән-көн жиңерелеп юкка чыга бара, шул сәбәпле, максатыбыз – бу кабер ташларындагы мәгълүматларны кәгазьләргә һәм электрон ресурсларга күчөрү юлы белән киләчәк буыннарга житкерү, фәнни әйләнешкә кертеп жиберү.

Эпиграфиканы өйрәнгәндә төп мәгълүмат бирүче объект – ташъязма, ягъни, безнең очракта, кабер ташының сыйфатлы фоторәсеме, эстампажи яисә рәсем-күчәрмәсе. Шул сәбәпле, фән өчен аеруча әһәмиятле булган рәсемле чыганаclarга зур игътибар бирелде. Кабер ташларын вакытында фотога төшереп, рәсемен ясап калырга кирәк. Бу эш башкарылмаган очракта, кабер ташларының югалу ихтималы зур. Фотодокументация булдыру, аны туплау киләчәк буын галимнәренә ташъязмаларны өйрәнергә, тикшерергә, укылышларны төгәлләп камилләштерергә мөмкинлек бирә.

Әдәбият

Бурханов А.А., Мухаметшин Д.Г. Очерки истории Ютазинского региона (Ютазинский регион в системе культур Восточного Татарстана и Волго-Уралья. Древность и средневековье). Материалы Первой региональной научно-практической конференции «Ютазинский регион: проблемы истории и культуры. Село Байряка и Ютазинский регион в системе культур и цивилизаций юго-восточного Татарстана и Волго-Уральского региона». // Серия «Восток – Запад. Диалог культур и цивилизаций Евразии». Выпуск 10. Под редакцией А.А.Бурханова. Казань: Изд-во «ЯЗ». 2012. С. 150.

Ютазинский регион: проблемы истории и культуры. Село Байряка и Ютазинский район в системе культур и цивилизаций Юго-Восточного Татарстана и Волго-Уральского региона. Материалы конференции. // Серия «Восток – Запад: диалог культур и цивилизаций Евразии». Выпуск 11. Под редакцией А.А. Бурханова. Казань: Изд-во «ЯЗ», 2012. С. 352.

Закиров Ә.Ә., Закирова М.Н., Хажиева Ә.Х. Бәйрәкә: тарих, мәгърифәт, шәхесләр. Казан: «Школда» редакция-нәшрият үзәге, 2020. 696 б.

Закирова М.Н., Ибраһимова А.А., Хажиева Ә.Х. Бәйрәкә. Кайтарылган тарих (беренче өлеш). Казан: «Школа» редакция-нәшрият үзәге, 2022. Б. 456.

Закирова М.Н., Ибраһимова А.А., Хажиева Ә.Х. Бәйрәкә. Кайтарылган тарих (икенче өлеш). Казан: «Школа» редакция-нәшрият үзәге, 2022. Б. 408.

Фәхретдинов Ризәддин. Асар. 2 том. Казан: Рухият, 2009. Б. 22–23.

Усманов Венер Мөдәррис улы,

*ТР ФА Г. Ибраһимов исемендәге Тел, әдәбият һәм сәнгать институтының
Язма мирас үзәге фәнни хезмәткәре*